

பிரசார் பாரதி

அகில இந்திய வானொலி-சென்னை-4

13 09 2025

7 15

சனிக்கிழமை

காலை

தலைப்புச் செய்திகள்

1. பிரதமர் திரு. நரேந்திர மோடி அசாம் மாநிலத்தில் 18 ஆயிரத்து 530 கோடி ரூபாய் மதிப்பிலான பல்வேறு திட்டப் பணிகளை இன்று தொடங்கி வைக்கிறார்.
2. ஜம்மு-கஷ்மீரில் வெள்ளப்பெருக்கு மற்றும் நிலச்சரிவால் பாதிக்கப்பட்டுள்ள பகுதிகளில் மறுசீரமைப்பு நடவடிக்கைகள் முழுவீச்சில் மேற்கொள்ளப்படும் என்று மத்திய இணையமைச்சர் திரு. ஜிதேந்திர சிங் தெரிவித்துள்ளார்.
3. நாடு முழுவதும் ஹிந்தி தினம் இன்று கொண்டாடப்படுகிறது.
4. ரஷ்யாவிடமிருந்து கச்சா எண்ணெய் கொள்முதல் செய்வதை நேட்டோ நாடுகள் நிறுத்திக் கொள்ள வேண்டும் என்று அமெரிக்க அதிபர் திரு. திரு. டொனால்ட் ட்ரம்ப் தெரிவித்துள்ளார்.
5. ஆசிய கோப்பை ட்வெண்ட்டி ட்வெண்ட்டி கிரிக்கெட் போட்டியில் இந்தியா இன்று பாகிஸ்தானை எதிர்கொள்கிறது.

--- இனி விரிவான செய்திகள் ---

<<<<>>>>

பிரதமர் திரு. நரேந்திர மோடி அசாம் மாநிலத்தில் 18 ஆயிரத்து 530 கோடி ரூபாய் மதிப்பிலான பல்வேறு உள்கட்டமைப்பு திட்டப் பணிகளுக்கு இன்று அடிக்கல் நாட்டுகிறார்.

Darrang-கில் நடைபெறும் நிகழ்ச்சியில் மருத்துவக் கல்லூரி மருத்துவமனை மற்றும் செவிலியர் கல்லூரிகள் அமைப்பதற்கான திட்டப் பணிகளை அவர் தொடங்கி வைக்கிறார்.

முன்னதாக குவஹாத்தியில் நேற்று நடைபெற்ற நிகழ்ச்சி ஒன்றில் கலந்துகொண்டு பேசிய அவர், நாட்டின் சுதந்திரப் போராட்டம் மற்றும் தேசிய பாதுகாப்பிற்காக வடகிழக்கு மாநிலங்கள் அளப்பரிய பங்காற்றியுள்ளதாக அவர் தெரிவித்துள்ளார்.

வடகிழக்கு மாநிலங்களின் கலாச்சாரத்தை உலகறியச் செய்யும் வகையில் நடவடிக்கைகள் மேற்கொள்ளப்பட்டு வருவதாக அவர் கூறினார்.

எல்லைப் பகுதிகளை பாதுகாப்பதில் மத்திய அரசு உயர் முன்னுரிமை அளித்து வருவதாக பிரதமர் திரு. நரேந்திர மோடி கூறினார்.

<<<<>>>>

ஐம்மு-கஷ்மீரில் மழை வெள்ளத்தால் பாதிக்கப்பட்டுள்ள பகுதிகளில் மறுசீரமைப்பு நடவடிக்கைகள் மேற்கொள்ளப்படும் என்று மத்திய அறிவியல் தொழில்நுட்பத்துறை இணையமைச்சர் திரு. ஜிதேந்திர சிங் தெரிவித்துள்ளார்.

ஐம்முவில் உள்ள Bajalta மற்றும் Pargalta கிராமங்களில் வெள்ளத்தால் பாதிக்கப்பட்ட பகுதிகளை அவர் ஆய்வு செய்தார்.

பின்னர் எமது செய்தியாளரிடம் பேசிய அவர், வெள்ளப்பெருக்கு மற்றும் நிலச்சரிவால் சேதமைடைந்த வீடுகள், பாலங்கள் மற்றும் அரசு கட்டிடங்கள் புனரமைக்கப்படும் என்று தெரிவித்தார்.

இயற்கை பேரிடர் காரணமாக மக்கள் பாதிப்படையாத வகையில் தேவையான கட்டமைப்பு வசதிகள் மேம்படுத்தப்படும் என்று அவர் கூறினார்.

மழை வெள்ளத்தால் பாதிக்கப்பட்டுள்ள சாலைகளை விரைவில் சீரமைக்குமாறு அதிகாரிகளுக்கு அமைச்சர் திரு. ஜிதேந்திர சிங் அறிவுறுத்தினார்.

<<<<>>>>

பல்வேறு மாநிலங்களில் விரைவில் நடைபெற உள்ள சட்டப்பேரவைத் தேர்தலில் வெற்றி பெற பிஜேபி தொண்டர்கள் ஒன்றிணைந்து செயல்பட வேண்டும் என்று அக்கட்சியின் தேசிய தலைவர் திரு. ஜெ.பி. நட்டா தெரிவித்துள்ளார்.

பட்னாவில் நடைபெற்ற அக்கட்சியின் நிர்வாகக் குழுக் கூட்டத்தில் கலந்துகொண்டு பேசிய அவர், மக்களின் சேவையை முன்னிறுத்தி செயல்பட வேண்டும் என்று வலியுறுத்தினார்.

மக்களுக்கு சேவையாற்றுவதில் அர்ப்பணிப்பு உணர்வுடன் பணியாற்ற வேண்டும் என்று திரு. நட்டா கேட்டுக்கொண்டார்.

இந்நிலையில் கட்சித் தொண்டர்களை ஒருங்கிணைக்கும் வகையில் Seva Saptah நிகழ்ச்சி இம்மாதம் 17ஆம் தேதி தொடங்க உள்ளதாக அக்கட்சி தெரிவித்துள்ளது.

<<<<>>>>

நாடு முழுவதும் ஹிந்தி தினம் இன்று கொண்டாடப்படுகிறது.

1949ஆம் ஆண்டு இதே நாளில் தேவநாகரி எழுத்தில் அமைந்துள்ள ஹிந்தி மொழி நாட்டின் அதிகாரபூர்வ மொழியாக ஏற்றுக்கொள்ளப்பட்டது.

உலகெங்கிலும் 52 கோடி மக்களால் பரவலாக பேசப்பட்டு வரும் மொழியாக ஹிந்தி உள்ளது.

இந்த இந்த நாளையொட்டி குஜராத் மாநிலம் காந்திநகரில் நடைபெறும் அகில பாரதிய தேசிய மொழி சம்மேளன நிகழ்ச்சியிலும் உள்துறை அமைச்சர் திரு. அமித் ஷா இன்று தொடங்கி வைக்கிறார்.

இந்த நிகழ்ச்சியில் பல்வேறு துறைகளைச் சேர்ந்த 7 ஆயிரத்துக்கும் அதிகமான மத்திய அரசு அதிகாரிகள் பங்கேற்க உள்ளதாக எமது செய்தியாளர் தெரிவிக்கிறார்.

<<<<>>>>

மரபுசாரா எரிசக்தி திட்டங்களை செயல்படுத்தும் நிறுவனங்களுக்கு நபார்டு வங்கி மூலம் நிதியுதவி வழங்கப்பட்டு வருகிறது.

தமிழகத்தில் தூத்துக்குடி மாவட்டத்தில் பசுமை எரிசக்தி திட்டங்களை அதிக அளவில் செயல்படுத்துவதற்கான வாய்ப்புகள் உள்ளதாக எமது செய்தியாளர் தெரிவிக்கிறார்.

(Voice Byte - Lakshmanan - 40 Sec)

<<<<>>>>

சரக்கு மற்றும் சேவை வரி சீர்திருத்தங்களால் நாட்டில் பல்வேறு தரப்பு மக்களும் பயன்பெற்று வருகின்றனர்.

ஆயுள் மற்றும் மருத்துவ காப்பீடுகளுக்கு ஜி.எஸ்.டி. பூஜ்ஜிய சதவீதமாக குறைக்கப்பட்டுள்ளது, பயனளிப்பதாக உள்ளது என்று நீலகிரி மாவட்டம் கோத்தகிரியைச் சேர்ந்த பயனாளி ஒருவர் எமது செய்தியாளரிடம் தெரிவித்தார்.

(Voice Byte - Beneficiary - 35 Sec)

<<<<>>>>

நாடாளுமன்றம், மாநில மற்றும் யூனியன்பிரதேச சட்டப்பேரவைகளில் பெண்களுக்கு அதிகாரமளிப்பது குறித்த இரண்டு நாள் தேசிய மாநாடு ஆந்திர மாநிலம் திருப்பதியில் இன்று தொடங்குகிறது.

இந்த மாநாட்டை மக்களவைத் தலைவர் திரு. ஓம் பிர்லா மற்றும் அம்மாநில முதலமைச்சர் திரு. சந்திரபாபு நாயுடு ஆகியோர் இணைந்து தொடங்கி வைக்கின்றனர்.

இரண்டு நாள் நடைபெறும் இந்த மாநாட்டில் மாநிலங்களவைத் துணைத்தலைவர், ஆந்திர மாநில சட்டப்பேரவைத் தலைவர் உள்ளிட்ட பல்வேறு உயரதிகாரிகள் பங்கேற்கின்றனர்.

இந்நிகழ்ச்சியில் கண்காட்சியை திரு. ஓம்பிர்லா தொடங்கி வைக்கிறார்.

<<<<>>>>

தமிழக அரசால் நடத்தப்பட்டு வரும் மருத்துவ முகாம்கள், அனைத்து தரப்பு மக்களுக்கும் பெரிதும் பயனுள்ளதாக அமைந்துள்ளன என்று மாநில அமைச்சர் திரு மதிவேந்தன் தெரிவித்துள்ளார்.

நாமக்கல் மாவட்டத்தில் மாற்றுத்திறனாளிகள் நலத்துறை சார்பில் நடைபெற்ற நிகழ்ச்சியில் அடையாள அட்டை மற்றும் நலத்திட்ட உதவிகளை வழங்கி அவர் பேசினார்.

மருத்துவ வசதிகள் குறைவாக உள்ள கிராமப்புறங்கள் மற்றும் நகர்ப்புறங்களை தேர்ந்தெடுத்து சனிக்கிழமைதோறும் மருத்துவ முகாம்கள் நடத்தப்பட்டு வருவதாக அவர் தெரிவித்தார்.

இந்த முகாம்களுக்கு வருபவர்களுக்கு முறையான பரிசோதனை செய்து சிகிச்சைகள் மற்றும் மருந்துகள் கட்டணமின்றி வழங்கப்பட்டு வருவதாகவும், மாவட்ட அரசு தலைமை மருத்துவமனைகளில் தொடர் சிகிச்சைக்கான நடவடிக்கைகள் மேற்கொள்ளப்பட்டு வருவதாகவும் அமைச்சர் கூறினார்.

<<<<>>>>

ரஷ்யாவிடமிருந்து எண்ணெய் கொள்முதல் செய்வதை நேட்டோ நாடுகள் நிறுத்திக் கொள்ள வேண்டும் என்று அமெரிக்க அதிபர் திரு திரு. டொனால்ட் ட்ரம்ப் தெரிவித்துள்ளார்.

ரஷ்யா-யுக்ரைன் இடையிலான போர் முடிவுக்கு வரும் வரை சீனா மீது 50 முதல் 100 சதவீத வரி விதிக்கப்படும் என்று அவர் தெரிவித்தார்.

இது தொடர்பாக நேட்டோ அமைப்பில் உள்ள உறுப்பு நாடுகள் அனைத்தும் ஒருங்கிணைந்து செயல்பட வேண்டும் என்று திரு. ட்ரம்ப் வலியுறுத்தினார்.

<<<<>>>>

ஆசிய கோப்பை ட்வெண்ட்டி ட்வெண்ட்டி கிரிக்கெட் போட்டியில் இந்தியா இன்று பாகிஸ்தானை எதிர்கொள்கிறது.

துபாயில் இப்போட்டி இரவு 8 மணிக்கு தொடங்குகிறது.

<<<<>>>>

உலக குத்துச்சண்டை சாம்பியன் போட்டியில் இந்தியா ஒரு தங்கம், ஒரு வெள்ளி, ஒரு வெண்கலப் பதக்கத்தை வென்றுள்ளது.

இங்கிலாந்தின் Liverpool-ல் நடைபெற்று வரும் இப்போட்டியில் மகளிர் 57 கிலோ எடைப் பிரிவில் Jasmine தங்கப் பதக்கம் வென்றார்.

மகளிர் 80 கிலோ எடைப் பிரிவில் Nupur வெள்ளிப் பதக்கத்தையும், Pooja

Rani வெண்கலப் பதக்கத்தையும் வென்றனர்.

<<<<>>>>

ஆசியக் கோப்பை மகளிர் ஹாக்கிப் போட்டியின் இறுதி ஆட்டத்தில் இந்தியா

இன்று சீனாவை எதிர்கொள்கிறது.

சீனாவின் Gongshu நகரில் இப்போட்டி மாலை மணி 5.30க்கு தொடங்குகிறது.

<<<<>>>>

இந்தோனேஷியாவின் ஜகார்தாவில் நடைபெற்று வரும் ஆசிய இளையோர்

ஜூடோ சாம்பியன் போட்டியில் இந்தியா 2 தங்கம், ஒரு வெண்கலம் வென்றது.

<<<<>>>>

இந்தியா - ஆஸ்திரேலியா அணிகளுக்கு இடையேயான முதலாவது ஒருநாள்

மகளிர் கிரிக்கெட் போட்டி இன்று நடைபெறுகிறது.

சண்டிகரில் இப்போட்டி பிற்பகல் மணி 1.30க்கு தொடங்குகிறது.

இரு அணிகளும் 3 ஒருநாள் போட்டிகளில் விளையாட உள்ளது.

<<<<>>>>

மஸ்கட்டில் நடைபெற்ற ஓமன் ரோல்பால் சாம்பியன் போட்டியில் இந்தியா

வெண்கலப் பதக்கம் வென்றது.

<<<<>>>

சுவிட்சர்லாந்தில் Beil நகரில் நடைபெற்று வரும் டேவிஸ் கோப்பை
டென்னிஸ் போட்டியில், இந்தியா 3-1 என்ற ஆட்டக் கணக்கில் சுவிட்சர்லாந்தை
வென்றது.

<<<<The End>>>